



گورنر KATHY HOCHUL

فوری ریلیز کے لیے: 2023/18/7

گورنر HOCHUL کا اورنج کاؤنٹی کے مکان مالکان کے لیے \$3 ملین کے بحالی فنڈ کا اعلان

تاریخی سیلاب کے بعد، گورنر نے اعلان کیا کہ اہل مکان مالکان انتہائی ضروری مرمت کے لیے \$50,000 تک وصول کر سکتے ہیں

گورنر نے 50 ملین ڈالر سے زائد کے نقصانات کے بعد FEMA کے بڑے آفات کے اعلان کے لیے درخواست دے دی ہے

گورنر Kathy Hochul نے آج اعلان کیا ہے کہ حالیہ تاریخی بارشوں سے سیلاب سے متاثر اورنج کاؤنٹی میں اہل مکان مالکان کو \$3 ملین تک کی فنڈنگ فراہم کی جائے گی۔ یہ ریاستی فنڈز مکان مالکان کو گھر کی انتہائی ضروری مرمت کے لیے \$50,000 تک کی ہنگامی مرمتی گرانٹس فراہم کریں گے جن کی رہائش گاہوں کو گزشتہ ہفتے کے 1,000 سال میں ایک بار آنے والے سیلاب کے واقعے کے دوران نقصان پہنچا تھا۔

گورنر Hochul نے کہا، "اورنج کاؤنٹی میں ہونے والی تاریخی تباہی کے تناظر میں، میں اس علاقے کی ہر قدم پر مدد کرنے کے لیے پُر عزم ہوں۔ ریاستی اہلکار اورنج کاؤنٹی کی تعمیر نو اور بحالی میں سڑکوں اور پلوں کی مرمت سے لے کر گھر مالکان کی اس پہل میں مدد کرنے کے لیے چوبیس گھنٹے کام کر رہے ہیں۔ کوئی غلطی نہ کریں: موسم کے یہ انتہائی واقعات ہمارے نئے معمول ہیں، اور نیو یارک ہمیشہ اس کے لیے تیار رہے گا جو ہمارے راستے میں آئے گا۔"

آج اعلان کردہ ہنگامی امدادی فنڈز پروگرام کی آمدنی کے رہنما خطوط پر پورا اترنے والے مکان مالکان کے لیے رہائش گاہ پر ہونے والے بنیادی نقصان کو پورا کریں گے۔ ریاست نیو یارک گھروں اور کمیونٹی کی تجدید اس پروگرام کی نگرانی کرے گا جس کا انتظام دیہی ترقی مشاورتی کارپوریشن، اورنج کاؤنٹی میں قائم ایک بلا منافع کام کرنے والی تنظیم اور RUPCO Inc کا ذیلی ادارہ کرے گا۔

مکان مالکان اپنے گھر کو محفوظ اور قابل رہائش حالت میں لانے کے لیے ضروری فوری مرمت کی لاگت کو پورا کرنے کے لیے فنڈ حاصل کرنے کے لیے درخواست دے سکتے ہیں۔ اہلیت کے حامل کام میں بجلی اور پلمبنگ کا نظام، حرارتی نظام اور آلات، فرش، ڈرائی وال، موصلیت، کھڑکیاں، دروازے، سائڈنگ اور چھت کی مرمت یا تبدیلی شامل ہو سکتی ہے۔ RUPCO کی ویب سائٹ پر اہلیت کی حامل مرمتوں کی مکمل فہرست دستیاب ہو گی۔

RDAC کی جانب سے منظور شدہ کام کے دائرہ کار کی بنیاد پر \$50,000 تک کی گرانٹیں دی جائیں گی۔ درخواست دہندگان کو گھر کا مالک ہونا چاہیے جن کی بنیادی رہائش اورنج کاؤنٹی ہے اور ان کی آمدنی علاقے کی اوسط آمدن کا 80 فیصد یا اس سے کم ہو۔

اہل مکان مالکان فنڈنگ کے لیے [www.rupco.org](http://www.rupco.org) پر درخواست دے سکتے ہیں یا مزید معلومات کے لیے (845) 713-4568 ایکسٹینشن 114 پر کال کر سکتے ہیں۔

سیلاب کے دوران، نیو یارک سٹیٹ ڈویژن آف ہوم لینڈ اینڈ سیکورٹی سروسز (DHSES) نے سٹیٹ ایمرجنسی آپریشن سینٹر (SEOC) اور فائر آپریشن سینٹر (FOC) کو فعال کر دیا تھا۔ DHSES نے عملے کو اورنج کاؤنٹی کے ایمرجنسی آپریشن سینٹر اور اونٹاریو کاؤنٹی کے ایمرجنسی آپریشن سینٹر کے ساتھ ضم کر دیا تھا۔ ریاست نے آگ بجھانے کے ریاستی محکمے، ریاستی پولیس اور پارکوں کے ریاستی محکمے کے اہلکاروں پر مشتمل پانی میں تیزی کے ساتھ امدادی کارروائیاں کرنے والی پانچ ٹیموں کے ساتھ ساتھ مڈ ہڈسن اور فنگر لیکس کے علاقوں میں ہائی ایکسل گاڑیاں تعینات کی تھیں۔ سیلاب کے بعد گورنر نے وفاقی حکومت سے بڑی آفت کے اعلان کی درخواست کی ہے۔ DHSES اضافی وفاقی امداد حاصل کرنے کے لیے ضروری نقصان کے جائزے اور دستاویزات کرنے کے لیے کاؤنٹی کے رہنماؤں کے ساتھ کام کرنا جاری رکھے ہوئے ہے۔ مالیاتی خدمات کے محکمے نے اورنج اور راک لینڈ کاؤنٹیز میں عملہ بھیجا تاکہ حالیہ سیلاب سے متاثر ہونے والے رہائشیوں کو انشورنس کی امداد فراہم کی جا سکے۔

**ریاست نیو یارک گھروں اور کمیونٹی کی تجدید کی کمشنر RuthAnne Visnauskas نے کہا،** "ریاست نیو یارک خوش قسمت ہے کہ اس کی گورنر Hochul جیسی قائد ہیں جو سمجھتی ہیں کہ موسمیاتی تبدیلی کے خلاف جنگ طویل المعیاد حکمت عملیوں کے ساتھ ساتھ علاقوں کو قدرت کی طرف سے نقصان پہنچنے پر فوری کارروائی کرنے کی صلاحیت کی متقاضی ہے۔ آج اعلان کردہ فنڈنگ اورنج کاؤنٹی میں مکان مالکان کو اپنی زندگیوں کی تعمیر نو کے لیے درکار وسائل کو یقینی بنانے میں اہم کردار ادا کرے گی۔ ہم دیہی ترقیاتی مشاورتی کارپوریشن کا شکریہ ادا کرتے ہیں کہ ان کی مسلسل شراکت داری اور ان بے مثال موسمی واقعات سے متاثرہ خاندانوں کی مدد کے لیے تیار کھڑے ہیں۔"

**ریاستی سینیٹر James Skoufis نے کہا،** "پچھلے ہفتے کا سیلاب اور تباہی مشرقی اورنج کاؤنٹی کے بدترین حالات میں سے ایک تھی، اور رضاکار افرادی قوت اور عطیہ کردہ وسائل کی ہمارے علاقوں کی طرف روانی حیرت انگیز طور پر خوش کن ہیں، لیکن ہم جانتے ہیں کہ بہت سے لوگوں کی ذاتی املاک کو پہنچنے والے شدید نقصانات سے نمٹنے کے لیے مزید اقدامات کی ضرورت ہے۔ میں ہنگامی فنڈنگ کو مقامی مکان مالکان کے ہاتھوں میں دینے کی گورنر کی کوشش کو سراہتا ہوں، اور میری FEMA سے درخواست ہے کہ ہمارے علاقوں کو پہنچنے والے نقصان کے حجم کو پہچانے اور فوری طور پر اسے ایک بڑی آفت قرار دینے کا اعلان کرے۔"

**رکن اسمبلی Chris Eachus نے کہا،** "ایک ہزار سال میں ایک بار آنے والے اس طوفان نے میرے ضلع کے علاقوں کو بہت زیادہ نقصان پہنچایا ہے۔ یہ اب پہلے سے کہیں زیادہ اہم ہے کہ ہم ایک ریاست کے طور پر ان لوگوں کی مالی، جسمانی اور جذباتی طور پر مدد کرنے کے لیے مل کر کام کریں۔ میں اس اہم فنڈ کے اجراء کے لیے گورنر Hochul کا شکر گزار ہوں جو ہماری امدادی کوششوں میں بہت زیادہ اثر ڈالے گا، اور براہ راست میرے حلقوں کی اپنی زندگیوں کو پہلے سے زیادہ مضبوط بنانے میں مدد کرے گا۔"

**اورنج کاؤنٹی کے ایگزیکٹو Steven M. Neuhaus نے کہا،** "یہ فنڈنگ اورنج کاؤنٹی میں متاثرہ خاندانوں کے لیے بہت مفید ہو گی۔ میں گورنر Hochul کو یہاں ہمارے ساتھ ہونے اور اس اہم امداد کو مختص کرنے پر سراہتا ہوں۔ ہم وفاقی حکومت پر زور دینا جاری رکھیں گے کہ وہ مکمل طور پر دوبارہ مضبوط بنانے کے لیے ضروری فنڈ فراہم کرے۔"

**اورنج کاؤنٹی کی دیہی ترقیاتی مشاورتی کارپوریشن کے ایگزیکٹو ڈائریکٹر Faith Moore نے کہا،** "ہم گورنر Hochul اور ریاست نیو یارک گھروں اور کمیونٹی کی تجدید کے \$3 ملین کی فراخ دلانہ شراکت کے لیے بے حد شکر گزار ہیں۔ یہ فنڈنگ ہمیں تباہ کن حالیہ سیلاب سے متاثرہ مکان مالکان کی مدد کرنے کے قابل بنائے گی۔ ہم افراد اور خاندانوں کو ان کی زندگیوں اور علاقوں کی تعمیر نو میں مدد کرنے کے خواہشمند ہیں، اور یہ گرانٹ اس مقصد کو حاصل کرنے میں نمایاں طور پر اثر انداز ہو گی۔ RDAC اور RUPCO کی ٹیمیں اہل مکان مالکان کی شناخت اور گرانٹ کی درخواست کا عمل شروع کرنے کے لیے مقامی حکام، علاقائی شراکت داروں، اور شرکائے کار کے ساتھ فعال طور پر تعاون کر رہی ہیں۔"

**RUPCO Inc. کے چیف ایگزیکٹو آفیسر Kevin O'Connor نے کہا،** "ہمیں اورنج کاؤنٹی کے کچھ حصوں میں حالیہ سیلاب سے ہونے والے خوفناک نقصان کے جواب میں ریاست نیو یارک کی مدد کرنے پر خوشی ہے۔ ہمارا

الحاق شدہ RDAC متاثرہ مکان مالکان کے ساتھ میدانِ عمل میں ہو سکتا ہے، جو گھر کی مرمت اور آفت میں امدادی فنڈنگ کے انتظام میں تجربہ کار ہے۔ وقت اہم ہے، اور ہم لوگوں کو ان کے گھروں کی بحالی اور زندگی کے استحکام کو دوبارہ شروع کرنے میں مدد کرنے کے لیے یہ فنڈز تیزی سے فراہم کرنے کا ارادہ رکھتے ہیں۔"

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418